

संक्षिप्त समाचार

छत्तीसगढ़ की आकर्षी, जूनियर बैडमिंटन वर्ल्ड रैंकिंग में पहुंची शीर्ष 15 में

रायपुर, एजेंसी। छत्तीसगढ़ की बैडमिंटन खिलाड़ी आकर्षी कश्यप जूनियर वर्ल्ड रैंकिंग में 12वें पायदान पर पहुंच गई हैं। उन्हें कुल नौ पायदान का फायदा हुआ है। वुमैस सिंगल्स के टॉप-25 में जगह बनाने वाली वे देश की एकमात्र खिलाड़ी हैं। पिछले साल उन्होंने कुल 21 सिंगल्स के



मुकाबले खेले जिनमें उन्हें 15 में जीत मिली। नेशनल चैंपियनशिप में शानदार प्रदर्शन कर पार आकर्षी को जूनियर इंटरनेशनल इवेंट के लिए भारतीय टीम में जगह मिली है। वे पहले 1 से 6 मार्च तक नीदरलैंड्स में होने वाले डच ओपन में उतरेंगी। इसके बाद वे 9 से 12 मार्च तक बर्लिन में होने वाले जर्मन ओपन में अपना जोहर दिखाएंगी। इसके अलावा आकर्षी पिछले साल एशियन चैंपियनशिप में ब्रॉन्ज मेडल भी जीत चुकी है। वहीं वह प्रीमियर बैडमिंटन लीग का भी हिस्सा हैं।

टी-20: मध्य प्रदेश और छत्तीसगढ़ की टीमें जीतीं

जयपुर, एजेंसी। सैयदमुश्ताक अली टी20 सेंट्रल जोन क्रिकेट प्रतियोगिता में शुक्रवार को मध्य प्रदेश और छत्तीसगढ़ ने अपने-अपने मुकाबले जीते। मध्य प्रदेश ने जहां उत्तर प्रदेश को 26 रन से पराजित किया वहीं छत्तीसगढ़ ने रेलवे को 6 रन से हराया। मध्य प्रदेश ने उत्तर प्रदेश के खिलाफ पहले बल्लेबाजी करते हुए 20 ओवर में 9 विकेट



पर 161 रन बनाए। सौरभ धालीवाल (51) ने अर्धशतकीय पारी खेली। नमन ओझा ने 37 रन का योगदान दिया। अंकित राजपूत ने 4 एवंपीयुष चावला ने 3 विकेट लिए। जवाब में उत्तर प्रदेश की टीम 19.1 ओवर में 135 रन पर ही सिमट गई। एकलव्य दिवेदी ने 33 और पीयूष चावला ने 24 रन की पारी खेली। ईश्वर पांडे, चंद्रकांत शर्करे और अंकित शर्मा ने 2-2 विकेट लिए। कर्ण शर्मा की गेंद पर बोलड होते छत्तीसगढ़ के कप्तान मोहम्मद कैफ।

जब सहवाग ने चाइनीज पांडा से की गांगुली की तुलना

नई दिल्ली, एजेंसी। विस्फोटक बल्लेबाज रहे वीरेंद्र सहवाग ट्विटर पर अपने चुटीले अंदाज के लिए भी मशहूर हैं। क्रिकेट की पिच पर गेंदबाजों की बंखिया उधेड़ने वाले वीरू अकसर ट्विटर की पिच पर अपने खास अंदाज में क्रिकेटर्स और सिलेब्रिटीज की मौज लेते रहते हैं। इस बार उनका निशाना बने हैं दादा के नाम से मशहूर पूर्व कप्तान सौरव गांगुली। वीरू ने स्पिनर्स के खिलाफ दादा के छक्के मारने की स्टाइल को दिलचस्प अंदाज में बयां किया है। सहवाग ने सबसे पहले 2 पांडा की तस्वीरों को ट्वीट किया और



बाद में इसे दादा के सिक्सर मारने वाले अंदाज से जोड़ दिया। सहवाग ने चाइनीज पांडा की 2 तस्वीरों को पोस्ट करते हुए लिखा, जब आपका कोई परिचित अपने चरम में को उतर देता है। दरअसल पहली तस्वीर में पांडा की आंखें ज्यादा खुली हुई हैं और उनके आस-पास काले घेरे भी हैं जो चरम जैसे लग सकते हैं। दूसरी तस्वीर में पांडा की आंखें छोटी हैं और काले घेरे भी नहीं हैं। अगले ट्वीट में वीरू ने इन तस्वीरों को बड़ी ही चतुराई से स्पिनर्स के खिलाफ छक्के जड़ने वक गांगुली के एक्सप्रेसशंस से जोड़ दिया। उन्होंने ट्वीट किया, दादा गांगुली और चाइनीज गांगुली। प्रिंस गांगुली की यादें ताजा हो गईं, जब वह अपनी आंखों को झुकाकर स्पिनर्स की गेंदों को स्टेडियम के बाहर पहुंचा देते थे। वीरू ने इस तरह स्पिनर्स के खिलाफ दादा की छक्के जड़ने की काबिलियत को अपने अंदाज में तारीफ की। दरअसल दादा स्पिनर्स के खिलाफ लंबे-लंबे छक्के जड़ने के लिए मशहूर रहे हैं। कई बार तो गेंदों को सच में स्टेडियम के पार पहुंचा देते थे।

बीसीसीआई का विरोध दरकिनार आईसीसी ने आय बंटवारे के नए मॉडल को मंजूरी दी



मुंबई, एजेंसी। भारतीय क्रिकेट कंट्रोल बोर्ड के तीखे विरोध के बावजूद अंतरराष्ट्रीय क्रिकेट संस्था में शामिल ज्यादातर सदस्यों ने आईसीसी की आमदानी के बंटवारे के

नये मॉडल के लिये सैद्धांतिक सहमति दे दी है। दुबई में 2-4 फरवरी तक चली बैठक के बाद ये फैसला हुआ। 2017 आईसीसी बोर्ड मीटिंग में आमदनी के बंटवारे के अलावा

और भी कई अहम बातों पर फैसला हुआ। 2014 के बिग-3 मॉडल जिसके तहत आईसीसी की आमदनी में सबसे बड़ा हिस्सा भारत, फिर इंग्लैंड और ऑस्ट्रेलिया को मिलता था उसके खिलाफ खुद इंग्लैंड और ऑस्ट्रेलिया भी खड़े थे। बैठक के बाद आईसीसी चेयरमैन शशांक मनोहर ने कहा, आज आईसीसी और दुनिया भर में क्रिकेट के भविष्य के लिये अहम दिन था।

2014 में स्वीकृत बातों को बदलने को लेकर वर्किंग ग्रुप के संवैधानिक और वित्तीय बदलाव के प्रस्ताव को आईसीसी बोर्ड ने मान लिया है और अब हम सब एक साथ इसे अप्रैल में आखिरी प्रारूप देंगे। इससे बीसीसीआई के नये नेतृत्व को भी सारी बारीकियों को समझने और अपना योगदान देने के लिये समुचित वक मिलेगा। मैं चाहता हूँ कि आईसीसी अपने सारे 105 सदस्यों के प्रति तर्कसंगत और निष्पक्ष रवैया रखे, संशोधित संविधान और वित्तीय मॉडल यही करेगा। कुछ बातों पर विचार होना है, कुछ आश्चां

भी हैं लेकिन बदलाव को सैद्धांतिक सहमति मिल गई है। वैसे बीसीसीआई की नुमाइंदगी करने वाले विक्रम लिमये ने कम वक को लेकर इस प्रस्ताव पर अपनी चिंताएं जताईं, ये भी कहा कि वित्तीय बंटवारे के नये फॉर्मूले का कोई वैज्ञानिक आधार नहीं है। उन्होंने दोनों प्रस्तावों को अप्रैल 2017 में आईसीसी की अगली बैठक में उठाने की गुजारिश की लेकिन बहुमत के आधार पर उनकी गुजारिश को ठुकरा दिया गया।

2014 में एन श्रीनिवासन के कार्यकाल में जो प्रस्ताव लाया गया था उसके मुताबिक बीसीसीआई को 2023 तक आईसीसी से 3400 करोड़ रुपये की कमाई होती, जिस पर कई देशों को ऐतराज था, इसके पीछे श्रीनिवासन का तर्क था कि इन तीनों देशों से ही सबसे ज्यादा कमाई होती है, इसलिए इनका हक भी ज्यादा बनता है। लेकिन शशांक मनोहर ने आईसीसी में पद संभालने के बाद इस प्रस्ताव को गलत बताया।

डेविस कप: रिकॉर्ड 43वां मैच जीतने से चूके पेस

नहीं रच पाए इतिहास



पुणे, एजेंसी। दिग्गज भारतीय टेनिस खिलाड़ी लिंएंडर पेस का डेविस कप इतिहास के डबल्स मुकाबलों में सर्वाधिक जीत का रिकॉर्ड बनाने का सपना चकनाचूर हो गया। पेस और विष्णु वर्धन की जोड़ी को एशिया ओसिनिया ग्रुप-एक के डबल्स मुकाबले में न्यूजीलैंड के आर्टेम सिटाक और माइकल वीनस के हाथों संघर्षपूर्ण मुकाबले में शिकस्त का सामना करना पड़ा। पहला सेट जीतने वाली भारतीय जोड़ी को सिटाक-वीनस की जोड़ी से 6-3, 3-6, 6-7, 3-6 से हार झेलनी पड़ी। 18 बार के ग्रैंडस्लैम चैंपियन पेस का यह 55वां डेविस कप मुकाबला था। अब 42 मुकाबले जीतकर इटली के

निकोला पिएंटिंगेली के साथ बराबरी पर हैं। अगर वह आज का मैच जीत जाते तो वह निकोला को पीछे छोड़ देते और सर्वाधिक मैच जीतने वाले दुनिया के पहले खिलाड़ी बन जाते। हालांकि भारतीय टीम अब भी 2-1 से आगे है। शुक्रवार को युकी भांबरी और रामकुमार रामनाथन ने अपने-अपने सिंगल्स मुकाबले जीतकर भारत को 2-0 की बढ़त दिलाई थी। अब रविवार को रिवर्स सिंगल्स मुकाबला खेला जाएगा। इसमें रामकुमार का सामना न्यूजीलैंड के नंबर एक खिलाड़ी फिन टायर्न से होगा। रामकुमार यह मुकाबला जीतकर भारत को 3-1 से जीत दिलाना चाहेंगे।

महंगा पड़ा सुरक्षित खेल दिखाना : पेस

पुणे, एजेंसी। दिग्गज टेनिस खिलाड़ी लिंएंडर पेस को शनिवार को न्यूजीलैंड के खिलाफ डेविस कप एशिया-ओसिनिया ग्रुप 1 मुकाबले में रिटर्न पर सुरक्षित खेल दिखाना भारी पड़ा गया। इससे वह डेविस कप के युगल वर्ग में सबसे ज्यादा मैच जीतकर इतिहास रचने का मौका चूके गए। पेस



यदि यह मुकाबला जीत जाते तो यह उनकी 43वीं युगल जीत होती, जिससे वह इटली के निकोला पिएंटिंगेली के रिकॉर्ड को तोड़ देते। अभी निकोला और पेस ने डेविस कप में 42-42 युगल मैच जीते हैं। पेस और विष्णु वर्धन ब्रेक प्वाइंट को भुनाने में

नाकाम रहे जिसके कारण उन्हें चार सेट में माइकल वीनस और एर्टेम सिटेक की न्यूजीलैंड की जोड़ी के खिलाफ हार का सामना करना पड़ा। पेस ने हार के बाद कहा कि मुझे लगता है कि यह कड़ा मुकाबला था। हमने पहले सेट में दबदबा बनाया और दूसरे सेट में भी हमने शानदार खेल दिखाया और उन्हें 15-40 से पीछे कर दिया था, लेकिन इस चरण से रिटर्न पर सुरक्षित खेल दिखाना हमारे लिए भारी पड़ा। इस स्तर पर सुरक्षित रिटर्न से आप जीत हासिल नहीं कर सकते। मुकाबले में रिटर्न ने हमें निराश किया।

रांची रेंज और उत्तर प्रदेश ने खेला ड्रां

मैच में नहीं हुआ कोई गोल

रांची, एजेंसी। पूर्व चैंपियन रांची रेज और उत्तर प्रदेश विजाईस के बीच शनिवार को हुआ कोल इंडिया हॉकी इंडिया लीग (एचआइएल) का मैच गोलरहित ड्रां रहा।

दोनों ही टीमों को गोल करने के मौके मिले। विजाईस को मैच में कुल पांच पेनाल्टी कॉर्नर मिले, जबकि मेजबान रांची को तीन पेनाल्टी कॉर्नर मिले। लेकिन दोनों ही टीमों में एक भी मौक नहीं भुना सकीं। दोनों ही टीमों ने मैच की आक्रामक शुरुआत की, हालांकि गोल का पहला मौका विजाईस ने बनाया। बेल्लजयम के फ्लोरेंट वैन आंबेल रांची के दो डिफेंडरों को छकाते हुए तेजी से गोलपोस्ट की ओर बढ़े और नेट को निशाना बनाकर गोल दाग दिया, लेकिन गोलकीपर टायलर लोवेल ने उनका शॉट रोक लिया लोवेल के गलत ब्लॉक से विजाईस को पेनाल्टी कॉर्नर मिला, लेकिन वे इसे गोल में तब्दील नहीं कर पाए। तीन मिनट बाद ही मेजबानों ने भी पेनाल्टी कॉर्नर हासिल किया, लेकिन एश्ले जैक्सन का फ्लिक विजाईस की रक्षापंक्ति को भेद नहीं सका।

दूसरे क्वार्टर में दोनों टीमों थोड़ा धीमा खेलीं और रक्षात्मक रहीं। आस्ट्रेलिया के फ्लिन ओगिल्वे के पास मैच के 26वें मिनट में फोल्ड गोल करने का सुनहरा मौका था, लेकिन मोहम्मद आमिर खान द्वारा बेसलाइन से मिले क्रॉस

पर फ्लिन के शॉट को भारत के स्टार गोलकीपर पी.आर. श्रीजेश ने विफल कर दिया। तीसरा क्वार्टर भी रक्षात्मक रहा और दोनों ही टीमों की रक्षा पंक्तियों ने दमदार प्रदर्शन किया।



इस बीच रांची के खेल में थोड़ी गिरावट देखी गई और उनके खिलाड़ी पास में कई बार चूके। मैच समाप्ति की सीटी बजने तक अंततः कोई भी टीम गोल नहीं कर सकी और वे अंक बांटने को लेकर तैयार नजर आए। इस ड्रां मैच से मिले एक अंक की बदौलत तीसरे स्थान पर मौजूद रांची के सात मैचों से 17 अंक हो गए, वहीं उत्तर प्रदेश तीन मैचों से आठ अंक लेकर चौथे स्थान पर बना हुआ है।

टेलर के शतक और बोल्ट के 'सिवसर' से कीवियों ने जीती सीरीज़

नई दिल्ली/हैमिल्टन, एजेंसी। तीसरे और आखिरी वनडे मुकाबले में ऑस्ट्रेलिया को 24 रनों के अंतर से हराकर न्यूजीलैंड की टीम ने 3 मैचों की वनडे सीरीज़ को

281 रनों का मजबूत स्कोर दिया. ऑस्ट्रेलियाई टीम के लिए एरॉन फिंच और ट्रेविस हेड ने अर्धशतक लगाए, जबकि आखिरी ओवरों में स्टोइनिस, पेट कर्मिस और



नई दिल्ली/हैमिल्टन, एजेंसी। तीसरे और आखिरी वनडे मुकाबले में ऑस्ट्रेलिया को 24 रनों के अंतर से हराकर न्यूजीलैंड की टीम ने 3 मैचों की वनडे सीरीज़ को जीत लिया है। हैमिल्टन में खेले जा रहे तीसरे और आखिरी वनडे मैच में न्यूजीलैंड की टीम ने टॉस जीतकर पहले बल्लेबाजी करने का फैसला किया और रॉस टेलर के रिकॉर्ड शतक की मदद से 281 रन बनाए, जबवा में सीरीज़ बराबर करने उतरी ऑस्ट्रेलिया टीम ट्रेट बोल्ट के विकेटों के सिक्सर के आगे सीरीज़ में दूसरी बार लड़खड़ा गई। ट्रेविस हेड, स्टोइनिस और ओगिब ने स्टार्क की पारियां भी उसके काम नहीं आ सकी और ऑस्ट्रेलिया के इस दौरे पर 2-0 से हारकर वापस घर लौटना पड़ेगा। न्यूजीलैंड की टीम ने पहले बल्लेबाजी करते हुए शुरुआत में ही टॉम लेथम का विकेट शून्य के स्कोर पर गंवा दिया, जिसके बाद ब्रूनली और विलियमसन ने मिलकर 70 रनों की साझेदारी की जिसके बाद विलियमसन आउट हो गए और फिर मैदान पर आए रॉस टेलर ने बेहतरीन बल्लेबाजी का प्रदर्शन करते हुए ब्रूनली के साथ 100 रनों की साझेदारी निभाई। जिसके बाद ब्रूनली आउट हो गए, लेकिन दूसरे छोर पर बाकी बल्लेबाजों के साथ टेलर ने साझेदारियां निभाते हुए अपने वनडे करियर का 14वां शतक लगाया और टीम को

मिचेल स्टार्क ने टीम को सहारा देने की कोशिश की लेकिन ट्रेट बोल्ट के 6 विकेटों के आगे ऑस्ट्रेलियाई टीम लक्ष्य से 24 रन पहले ही धराशायी हो गई। इससे पहले, पहले वनडे मुकाबले में ऑस्ट्रेलियाई टीम न्यूजीलैंड के 287 रनों के लक्ष्य रखा, जिसे आस्ट्रेलिया टीम हासिल नहीं कर पाई और 47 ओवरों में ऑल आउट हो गई। इस मुकाबले में ऑस्ट्रेलिया के मार्कस स्टोइनिस ने तूफानी बल्लेबाजी करते हुए अकेले दम पर टीम को लक्ष्य के करीब पहुंचाया था लेकिन अंतिम ओवरों में मोहमान टीम ऑल-आउट हो गई। जबकि दूसरा मैच बारिश की वजह से रद्द हो गया था, जिस वजह से न्यूजीलैंड ने सीरीज़ पर 2-0 से अपना कब्जा जमा लिया।

व्यापार

सरकार ने भेजा पेटीएम और जियो को नोटिस

नई दिल्ली (ए)। पीएम मोदी की फोटो को अपने विज्ञापन में इस्तेमाल करने के मामले में सरकार ने पेटीएम और सुकेश अंबानी के स्वामित्व वाली कंपनी रिलायंस जियो को नोटिस भेजा है। नोटिस में दोनों कंपनियों से पूछा है कि किस आधार पर पीएम की तस्वीर का इस्तेमाल किया था।

जियो ने की थी शुरुआत

इसकी शुरुआत सबसे पहले रिलायंस जियो ने की थी। जियो ने 3 सितंबर को रिलायंस की तरफ से पूरे देश के सभी अखबारों में पीएम मोदी की तस्वीर वाला विज्ञापन फुल पेज का दिया गया था।

पेटीएम ने 9 नवंबर को दिया विज्ञापन

मोबाइल वॉलेंट कंपनी पेटीएम ने देश के लगभग सभी अखबारों में 9 नवंबर, 2016 को फुल पेज विज्ञापन देकर के

नोटबंदी करने पर शुक्रिया अदा किया था। इस विज्ञापन में पीएम मोदी की तस्वीर का प्रमुखता से इस्तेमाल किया गया था।

दोनों कंपनियों की हुई थी आलोचना

पीएम की तस्वीर का अपने विज्ञापन में इस्तेमाल करने पर दोनों कंपनियों की खूब आलोचना हुई थी। यह पहली बार था, जब किसी भी प्राइवेट कंपनी ने अपने विज्ञापन में पीएम की तस्वीर का इस्तेमाल किया हो। कानून के अनुसार ऐसा करना गलत है। केजरीवाल ने तो इस मुद्दे पर पीएम पर अंगुली भी उठायी थी।

राहुल गांधी ने की थी आलोचना

नोटबंदी के बाद पेटीएम के विज्ञापन के बाद कांग्रेस उपाध्यक्ष राहुल गांधी ने आलोचना करते हुए कंपनी के नाम को पे टू मोदी संबोधित किया था।

वित्त वर्ष 2016-17 में विनिवेश से जुटा लिए जाएंगे करीब 45,000 करोड़ रुपए: वित्त मंत्री

नई दिल्ली (ए)। केंद्रीय वित्त मंत्री अरुण जेटली ने बताया कि वित्त वर्ष 2016-17 के अंत तक सार्वजनिक उपक्रमों में विनिवेश के माध्यम से 45,000 करोड़ रुपए जुटा लिए जाएंगे। मौजूदा वित्त वर्ष खत्म होने में अभी दो महीने का समय शेष है। इस वित्त वर्ष में अब तक शेरयों की बिक्री पेशकश, शेरयों की पुनखरीद और केंद्रीय सार्वजनिक उपक्रमों के ईटीएफ के माध्यम से अल्पांश हिस्सेदारी बेचकर 30,000 करोड़ रुपये जुटाए जा चुके हैं। अरुण जेटली



ने बताया, यह सच है कि इस सरकार ने विनिवेश को लेकर बहुत हो-हल्ला नहीं मचाया। मैंने हर बजट में एक लक्ष्य तय किया और इस बार मैं एक साल में 45,000 करोड़ रुपये के लक्ष्य को प्राप्त करने जा रहा हूँ। जेटली ने बजट भाषण का उल्लेख करते हुए कहा कि उन्होंने बड़ी संख्या में सार्वजनिक उपक्रमों को शेयर बाजार

में सूचीबद्ध कराने की घोषणा की है। उन्होंने कहा, जो लोक उपक्रम सूचीबद्ध नहीं हैं, अब वह शेयर बाजार में सूचीबद्ध होंगे और ऐसा होने पर उनमें आवश्यक रूप से विनिवेश करना पड़ेगा और इनमें से कुछ में काफी हिस्सेदारी की बिक्री होगी। गौरतलब है कि बीती एक फरवरी को वित्त मंत्री ने अपने बजट भाषण में कहा था कि सरकार सार्वजनिक उपक्रम की समयबद्ध सूचीबद्धता सुनिश्चित करने के लिए एक संशोधित प्रक्रिया रखेगी क्योंकि सूचीबद्धता से निवेशदाता बढ़ती है और उपक्रमों का सही मूल्यांकन होता है।